

महाराष्ट्र सुजल व निर्मल अभियानांतर्गत  
प्रशासकीय मंजूरी देण्यात आलेल्या पाणी  
पुरवठा व मलनिःस्सारण योजनांना  
अनुदान वितरीत करण्याबाबत.  
फलटण नगर परिषद, जि. सातारा

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: सुनिअ २०१४/प्र.क्र.४०४ /पापु.२२**  
गो.ते. हॉस्पिटल संकुल इमारत, लोकमान्य टिळक मार्ग  
मंत्रालय, मुंबई ४०० ००९  
तारीख: १८ ऑक्टोबर, २०१६

**वाचा :**

१. शासन निर्णय, पाणी पुरवठा व स्वच्छता विभाग, क्रमांक सुनिअ २००८/प्र.क्र.१/पापु२२, दिनांक २२ ऑक्टोबर, २००८
२. शासन निर्णय, पाणी पुरवठा व स्वच्छता विभाग, क्रमांक सुनिअ २००८/प्र.क्र.१९८/ पापु२२, दिनांक २३ डिसेंबर, २००८
३. शासन निर्णय, पाणी पुरवठा व स्वच्छता विभाग, क्र.- सुनिअ २०१२/प्र.क्र.२९९/ पापु.२२ दि.४.५.२०१२
४. शासन निर्णय, समक्रमांक, दिनांक २७.८.२०१५

**प्रस्तावना :**

दिनांक २२ ऑक्टोबर, २००८ च्या शासन निर्णयान्वये नागरी पाणीपुरवठा, मलनिःसारण, शौचालय बांधकाम व घनकचरा व्यवस्थापनासंदर्भात पर्याप्त, गुणवत्तापूर्ण सेवा, किफायतशीर सेवाशुल्कामध्ये उपलब्ध करून देणे व विविध तांत्रिक, आर्थिक व व्यवस्थापकीय सुधारणा करण्याचे उद्दीष्ट निर्धारित करून महाराष्ट्र सुजल व निर्मल अभियान राबविण्यात येत आहे. राज्यातील सर्व नागरीकांना पाणी पुरवठा व मलनिःसारणाच्या सर्वव्यापक सुविधा निश्चितपणे उपलब्ध करून देणे असा महाराष्ट्र सुजल व निर्मल अभियानाचा मुख्य उद्देश आहे.

२. महाराष्ट्र सुजल व निर्मल अभियानांतर्गत, शासन निर्णय, दिनांक ४.५.२०१२ अन्वये फलटण शहर पाणी पुरवठा योजनेच्या एकूण रु. ७०,३९,९००/- इतक्या सुधारणा कामांस प्रशासकीय मान्यता देण्यात आली आहे. कार्यकारी अभियंता, महाराष्ट्र जीवन प्राधिकरण नागरी व ग्रामीण सेवा विभाग, कराड यांनी (Item No.१५) माहे मार्च, २०१३ अन्वये फलटण शहर पाणी पुरवठा योजनेच्या सुधारणा कामांच्या (उर्जा लेखापरिक्षण काम वगळून) एकूण रुपये ६५,७३,५२०/- इतक्या ढोबळ किंमतीस तांत्रिक मान्यता दिली आहे. फलटण नगर परिषदेने स्वहिश्याची संपूर्ण रक्कम बँक खात्यामध्ये जमा केली असून शासन निर्णय, दि.२७.८.२०१५ अन्वये एकूण अनुज्ञेय अनुदानापैकी रुपये ३१,६७,९५५/- इतके अनुदान फलटण नगर परिषदेस वितरीत करण्यात आले आहे. मुख्याधिकारी, फलटण नगर परिषद यांनी रुपये ३५,१३,३९२/- रकमेचे उपयोगिता प्रमाणपत्र सादर केले आहे. उपविभागीय अभियंता, महाराष्ट्र जीवन प्राधिकरण उपविभागीय फलटण यांनी

सदर योजनेंतर्गत मंजूर सुधारणा कामे ७६% पूर्ण असल्याचा भौतिक प्रगती अहवाल (शासन निर्णय, दिनांक ४.५.२०१२ अन्वये मंजूर उर्जा लेखापरीक्षणाचे काम वगळून) सादर आहे. कार्यकारी अभियंता, महाराष्ट्र जीवन प्राधिकरण नागरी व ग्रामीण सेवा विभाग, कराड यांनी सदर योजनेस दिलेल्या तांत्रिक मान्यतेप्रमाणे योजनेची सुधारीत किंमत रु.६५,७३,५२०/- येत असून त्याप्रमाणे सदर योजनेस रु.५९,१६,१६८/- इतके अनुदान अनुज्ञेय आहे. त्यापैकी, शासन निर्णय, दि.२७.८.२०१५ अन्वये रुपये ३१,६७,९५५/- इतके अनुदान फलटण नगर परिषदेस वितरीत करण्यात आले आहे. उपविभागीय अभियंता, महाराष्ट्र जीवन प्राधिकरण उपविभागीय फलटण यांनी सादर केलेला भौतिक प्रगती अहवाल लक्षात घेता, फलटण शहर पाणी पुरवठा योजनेस अनुज्ञेय अनुदानापैकी १०% अनुदान रु.५,९१,६१७/- अनुदान राखून ठेवून उर्वरित अनुदान रुपये २१,५६,५९६/- फलटण नगर परिषदेस वितरीत करण्याची बाब शासनाच्या विचाराधीन होती.

### शासन निर्णय :

महाराष्ट्र सुजल व निर्मल अभियानांतर्गत, शासन निर्णय, दि.४.५.२०१२ अन्वये प्रशासकीय मान्यता देण्यात आलेल्या फलटण शहर पाणी पुरवठा योजनेच्या सुधारणा कामांकरीता अनुज्ञेय अनुदानापैकी १०% अनुदान रु.५,९१,६१७/- अनुदान राखून ठेवून उर्वरित अनुदान रुपये २१,५६,५९६/- (रुपये एकवीस लाख छपन्न हजार पाचशे श्यहाण्णव फक्त) इतके अनुदान पुढील विवरणानुसार वितरीत करण्यास मान्यता देण्यात येत आहे.

(रक्कम रुपयांत)

शहराचे नाव	योजनेची एकूण किंमत	राज्य शासनाकडून अनुज्ञेय अनुदान (९०%)	नागरी संस्थेने निकषानुसार भरावयाची रक्कम (१०%)	नागरी संस्थेने भरलेली रक्कम	या अगोदर शासनाकडून वितरीत करण्यात आलेले अनुदान	राज्य शासनाकडून वितरीत करावयाचे अनुदान
१.	२.	३.	४.	५.	६.	७.
फलटण, जि.सातारा	६५,७३,५२०	५९,१६,१६८	६,५७,३५२	७,०३,९९०	३१,६७,९५५	२१,५६,५९६
एकूण रुपये						२१,५६,५९६

२. सदर योजनेंतर्गत नागरी स्थानिक स्वराज्य संस्थांना अनुज्ञेय होणाऱ्या सदर अनुदानावरील खर्च मागणी क्रमांक वाय-२, २२१५, पाणी पुरवठा व स्वच्छता, ०१ पाणी पुरवठा १९२, स्थानिक संस्था, नगर पालिका इत्यादींना सहाय्य - राज्य योजना - (०२) (०२) नगरपालिकांच्या (स्थानिक संस्था) पाणी पुरवठा व जलनिःस्सारण योजनांसाठी सहाय्यक अनुदान (२२१५ १६४७), ३१ सहाय्यक अनुदान (वेतनेतर) या लेखाशिर्षाखाली करण्यात आलेल्या तरतूदीतून भागविण्यात यावा. संचालक, पाणी व स्वच्छता सहाय्य संस्था यांनी सदर लेखाशिर्षाखाली शासनाकडून उपलब्ध करून दिलेल्या अनुदानातून उक्त विवरणपत्रातील नमूद स्तंभ क्रमांक ७ मध्ये दर्शविल्याप्रमाणे संबंधित नागरी स्थानिक स्वराज्य संस्थांना अनुदान वितरीत करावे, तसेच अनुदानाच्या या वितरणाचे स्वतंत्र लेखे ठेवावेत.

३. संबंधीत नागरी स्थानिक स्वराज्य संस्थेने योजनेसाठी स्वतंत्र लेखे ठेवावेत आणि योजनेचा प्रगती अहवाल व उपयोगीता प्रमाणपत्रे नियमितपणे वेळोवेळी शासनास सादर करावी.

४. महाराष्ट्र सुजल व निर्मल अभियानांतर्गत शासकीय अनुदान प्राप्त करून घेण्यासाठी संबंधीत नागरी संस्थानी शासन निर्णय, पाणी पुरवठा व स्वच्छता विभाग क्रमांक- नापापु २००८/प्र.क्र.१/पापु-२२ दिनांक २२ ऑक्टोबर, २००८ मधील तरतूदीचा अवलंब करणे आवश्यक राहिल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६१०१८१११८५२७८२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र.ल.चक्रे)

कार्यासन अधिकारी, महाराष्ट्र शासन

प्रत,

- मा.मंत्री, पाणी पुरवठा व स्वच्छता विभाग यांचे खाजगी सचिव.
- प्रधान सचिव पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- सदस्य सचिव, महाराष्ट्र जीवन प्राधिकरण, मुंबई.
- महालेखापाल १ -मुंबई/नागपूर.
- संचालक, नगरपालिका प्रशासन संचालनालय, मुंबई.
- विभागीय आयुक्त, महसुल विभाग, पुणे विभाग
- जिल्हाधिकारी, सातारा
- मुख्य अभियंता, महाराष्ट्र जीवन प्राधिकरण, नागरी व ग्रामीण योजना, ठाणे.
- संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
- अध्यक्ष/मुख्याधिकारी, नगरपरिषद, फलटण, जि. सातारा
- जिल्हा कोषागार अधिकारी, सातारा
- जिल्हा प्रकल्प अधिकारी, (नगरपालिका) जिल्हाधिकारी कार्यालय, सातारा
- वित्त विभाग/नियोजन विभाग, मंत्रालय, मुंबई.
- कक्ष अधिकारी, पापु.०४, पापु.२०, पापु.२४, पाणी पुरवठा व स्वच्छता विभाग, मंत्रालय, मुंबई.
- निवडनस्ती, पापु-२२.